



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1488/23 – 2007 මාර්තු 15 වැනි බ්‍රහස්පතින්දා – 2007.03.15

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය – සාමාන්‍ය

ශ්‍රී ලංකා මහ බැංකුවේ දැන්වීම්

1988 අංක 78 දරන මුදල් සමාගම් පනත

1988 අංක 78 දරන මුදල් සමාගම් පනතෙහි 46 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙනු ලබන තීරණය.

නිවාඩ් අපේක්ෂා කිරීම,

සභාපති,

ශ්‍රී ලංකා මහ බැංකුවේ මුදල් මණ්ඩලය.

2007 පෙබරවාරි මස 28 වැනි දින,
කොළඹ දිය.

තීරණය

1988 අංක 78 දරන මුදල් සමාගම් පනතෙහි 46 වන වගන්තියෙහි ප්‍රතිපාදන අනුව, ශ්‍රී ලංකා මහ බැංකුවේ මුදල් මණ්ඩලය (මුදල් මණ්ඩලය) විසින්, පහත සඳහන් කොන්දේසිවලට යටත්ව අනාරක්ෂිත ණයකරවල මුහුණත අගය මුදල් සමාගමක ප්‍රාග්ධන අරමුදල්වල ඇතුළත් කිරීම සඳහා තීරණය කර ඇත.

- (අ) එම ණයකර, සම්පූර්ණයෙන් ගෙවා නිමවිය යුතු අතර, මුදල් සමාගමෙහි තැන්පත්කරුවන්ගේ සහ අනෙකුත් ණය හිමියන්ගේ වගකීම්වලට යටත් විය යුතුය.
- (ආ) එම ණයකරවල ආරම්භක කල් පිරීම් කාලය අවම වශයෙන් වසර 5 ක් විය යුතුය.
- (ඇ) ඉහත (අ) සහ (ආ) හි කොන්දේසි සපුරාලන අනාරක්ෂිත ණයකර, තම ප්‍රාග්ධන අරමුදල්හි ඇතුළත් කිරීමට අදහස් කරන ඕනෑම මුදල් සමාගමක් ඒ සඳහා බැංකු නොවන මූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂවරයා (අධ්‍යක්ෂවරයා) ගේ පූර්ව අනුමැතිය ලිඛිතව ලබාගත යුතුය.
- (ඈ) ප්‍රාග්ධන අරමුදල්හි ඇතුළත් ණයකර කල් පිරීමට පෙර නැවත ගෙවීම/නිදහස් කිරීම අධ්‍යක්ෂවරයාගේ පූර්ව අවසරය නොමැතිව සිදු නොකළ යුතුය.

- (ඉ) ප්‍රාග්ධන අරමුදල්වල ඇතුළත්වන ණයකරවල අගය මුදල් මණ්ඩලය විසින් නිකුත් කරන ලද 2006 අංක 2 දරන මුදල් සමාගම් (අවදානම් මත බර තැබූ ප්‍රාග්ධන ප්‍රමාණවත්ව අනුපාත) විධානය හෝ එකී විධානය වෙනුවට මුදල් මණ්ඩලය විසින් නිකුත් කරනු ලබන වෙනත් ඕනෑම විධානයක් යටතේ ස්ථර 2 ප්‍රාග්ධනයෙහි (පරිපූරක ප්‍රාග්ධනයෙහි) ඇතුළත් කිරීම සඳහා සුදුසුකම් ලබන අගය නොඉක්මවිය යුතුය.
- (ඊ) ප්‍රාග්ධන අරමුදල්වල ඇතුළත් කරන ණයකරවල අගය, කල් පිරීමට ප්‍රථම වසර හතර තුළ, සෑම වසරක් පාසාම 1/5 කින් වට්ටම් කළ යුතුය.
- (උ) මුදල් සමාගම අයත්වන සමාගම් සමූහයෙහි වෙනත් සමාගමක් විසින් මුදල් සමාගමෙහි ණයකර නිකුතුවකට දායකත්ව වශයෙන් ගෙවා ඇති කිසිදු මුදලක් එම මුදල් සමාගමේ ප්‍රාග්ධන අරමුදල්හි ඇතුළත් නොකළ යුතුය.